
Devadibhih Kritam Narayana Stotram

దేవాదిభిః కృతం నారాయణస్తోత్రమ్

Document Information



Text title : Devadibhih Kritam Narayana Stotram

File name : devAdibhiHkRRitaMnArAyaNastotram.itx

Category : vishhnu, vishnu, skandapurANa, stotra

Location : doc_vishhnu

Proofread by : PSA Easwaran

Description/comments : skandapurANa | vaiShNavakhaNDa | vAsudevakhaNDa | adhyAya 15/1-37||

Latest update : May 15, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2025

sanskritdocuments.org



దేవాదిభిః కృతం నారాయణస్తోత్రమ్



బ్రహ్మోవాచ ।

విచార్యాఽహం వేదాన్ముహురుపగతో నిశ్చయమిమం
రమరామే భక్తిస్త్యయి దృఢతరా యర్హ్యసుభృతామ్ ।
భవేత్తర్హ్యేషైషాం క్షయవిరహితా భోగనికరా-
స్తథా స్యుర్లోకా వై పరమపురుషాత్మనికగతిః ॥ ౧॥

అజానస్తస్త్రిత్యం భృతరజతమస్కానపి హరే
భజస్త్యస్మాన్దేవాన్పహువిధతపోఽర్చుసరణిభిః ।
త ఏవోక్తా మూఢాః క్షయరహితసౌఖ్యం న కుహచి-
ల్లభన్తేఽతస్త్యాం వై నిజహృది దధే కేశవమహమ్ ॥ ౨॥

శంకర ఉవాచ ।

త్రయీ సాఙ్ఖ్యవేదాన్తయోగాః పురాణం తథా పశ్చరాత్రం ప్రభో ధర్మశాస్త్రమ్ ।
తవైవాతిమాహాత్మ్యమేకస్య నిత్యం ప్రకారైరనేకైర్హి గాయన్తి భక్త్యా ॥ ౩॥
త్వదేవేశ శాస్త్రాణి వైతాని భూమ్నో బభూవుస్త్యదేశ్రయాణ్యాదికల్పే ।
రమానేష్యపాదామ్బుజం శాస్త్రయోనిం తమాద్యం భవన్తం భజే వాసుదేవమ్ ॥ ౪॥

ధర్మ ఉవాచ ।

కథా త్వదీయా భవపాశమోచనీ సుధైవ తాపత్రయతప్తదేహినామ్ ।
అనేకజన్మాఘవయాపహారిణీ తనోతి భక్తిం వయునం తవాఙ్మసా ॥ ౫॥

సదైవ సా కర్ణపథేన హృద్ధరీం విశత్వనన్తాభిధ సమ్మృఖోద్గతా ।
మమ త్వదన్యో హరతాచ్చ వాసనా దయాబ్ధయే తే ప్రభవిష్ణవే నమః ॥ ౬॥

ప్రజాపతయ ఉచుః ।

ధన్యా ఏతే కల్పవృక్షా యదీయాం ఛాయామేతామాశ్రితస్త్యం సహశ్రీః ।
ధన్యః కర్తా మణ్డపస్యాస్య తే వై ధన్యైషా భూర్యత్ర పీఠం తవేశ ॥ ౭॥
ధన్యో లోకే నూనమేషోఽమ్బురాశిః సాక్షాత్తుభ్యం యేన దత్తా స్వకన్యా ।
ధన్యాశ్చైతే త్వాం వయం వీక్షమాణా ధన్యేశానం శ్రీపతిం త్వాం నతాః స్యుః ॥ ౮॥

మనవ ఊచుః ।

ధర్మః ఖలు స హి పరమో ధర్మేభ్యో మాధవ సకలేభ్యోఽపి ।

భక్తిర్భవతి యతో వై ధర్మభువి త్వయి హి నిరవద్యా ॥ ౯ ॥

ధర్మాత్మానం భగవన్ధర్మధురీణం చ ధర్మపాతారమ్ ।

సర్వాతిప్రియధర్మం నుమస్త్యాం ధర్మసమ్భూతిమ్ ॥ ౯.౧౫.౧౦ ॥

ఋషయ ఊచుః ।

భక్త్యా హీనస్త్వద్విముఖో వయునార్థీ

శ్రామ్యన్భూయోప్యస్య న సిద్ధిం సముపైతి ।

తర్హ్యాసక్తః కర్మణి కామ్యే తు కుతోఽసౌ

సౌఖ్యం యాయాదక్షయమానస్తమహాభే ॥ ౧౧ ॥

భక్త్యా నిత్యం త్వామత ఏవ వయం వై శ్రద్ధాయుక్తా ధర్మతపోనిగమాద్యైః ।

మాయాతీతం కాలనియంతారముదారం ధ్యాయామః శ్రీకాన్తపరాత్పరమేకమ్ ॥ ౧౨ ॥

ఇన్ద్ర ఉవాచ ।

భగవన్నురుదుఃఖితా వయం నను దుర్వాసస ఏవ హేలనాత్ ।

న భవంతమృతేఽవితుం హి నో విధిరుద్రప్రముఖా ఇమేఽశకన్ ॥ ౧౩ ॥

విగతాఖిలసమృద్ధో నిరన్నాః సమభావం భువి పామరైరుపేతాః ।

భవతైవ వయం హృతాపదః స్మః సపది శ్రీహరయే నమోఽస్తు తుభ్యమ్ ॥ ౧౪ ॥

అగ్నిరువాచ ।

గీర్వాణదానవనరాద్యుపజీవనాన్నం

యన్నిర్మితం హి భవతైవ తతో బుధాస్తు ।

యజ్ఞేషు తేన యజనం తవ కుర్వతేఽథో

త్వచ్ఛేషమన్యదివిషదభ్య ఉపానయన్తి ॥ ౧౫ ॥

కామ్యేషు కర్మసు రతా అపి యాజ్ఞాకాన్తే

తత్కర్మబన్ధనత ఆశు విముచ్య యాన్తి ।

బ్రాహ్మిం గతిం తదితరే తు భవన్తి చౌరాః

శ్రీయజ్ఞపూరుషమహం ప్రణమామి తం త్వామ్ ॥ ౧౬ ॥

మరుత ఊచుః ।

భక్తా ఏకాన్తికాన్తేఽక్షరపరమపదే సేవయా తే తు హీనం

వాసైశ్వర్యాది నేచ్ఛన్యతిశయితసుఖం నాపి కైవల్యమోక్షమ్ ।
తద్యుక్తం త్వాత్మనోఽపి శ్వపచకులజనుర్మానయన్యత్తమం వై
తం త్వామేకాన్తధర్మాశ్రయణముపగతాః శ్రీమహాపూరుషం స్యః ॥ ౧౭ ॥

సిద్ధా ఊచుః ।
నైకబ్రహ్మణ్డసర్గాదికారణం త్వామకారణమ్ ।
తత్త్వం తద్యుత్తిరిక్తం చ నియన్తారం నమామహే ॥ ౧౮ ॥

రుద్రా ఊచుః ।
మాయాయాః సర్వమోహిన్యా మోహనం మోహవరితమ్ ।
మహాకాలస్యాపి కాలం త్వాం నమః పురుషోత్తమమ్ ॥ ౧౯ ॥

ఆదిత్యా ఊచుః ।
ప్రకాశితా యేన వయం జగన్తి ప్రకాశయామో భవతా రమేశ ।
స్వయమ్ప్రకాశం తమురుప్రకాశం ప్రకాశమూర్తిం ప్రణతా భవన్తమ్ ॥ ౨౦ ॥

సాధ్యా ఊచుః ।
శాస్త్రా నృపాణాం చ మహోరగాణాం దైత్యాధిపానాం చ సురాధిపానామ్ ।
త్వం వై మనూనాం చ ప్రజాపతీనాం రాజాధిరాజాయ నమోఽస్తు తుభ్యమ్ ॥ ౨౧ ॥

వసవ ఊచుః ।
భవతి భువి యదా యదాఽసురాంశ్చైః ప్రథితసనాతనధర్మధార్మికాణామ్ ।
కదనమురు తదా తదా స్వయం తే హ్యవతరతే ప్రణమామ ధర్మగోష్ఠే ॥ ౨౨ ॥

చారణా ఊచుః ।
చరిత్రం శుభం తే ధృతానేకమూర్తేః ప్రబన్ధైరనేకైర్హి గాయన్తి భక్తాః ।
యదు శ్రోతృవక్తృన్నునాత్మ్యేవ సద్యో వయం తం నతాః పుణ్యకీర్తిం భవన్తమ్ ॥ ౨౩ ॥

గన్ధర్వాప్సరస ఊచుః ।
యే కథాన్తే విహాయాన్యగాథాః ప్రభో కీర్తయన్తేఽథ శృణ్వన్తి వా తే జనాః ।
దుఃఖితాః స్యుశ్చ సంసారపాశైః సితాన్తం నతాః స్యుః శరణ్యం భవన్తం వయమ్ ॥ ౨౪ ॥

సముద్ర ఉవాచ ।
అజిత తవాఽథ తావకజనస్య ముదాఽల్పమపి
ద్రవిణజలాన్నవస్త్రనమనాన్యతమేన సకృత్ ।
చరతి హ సేవనం స పదపీం మహతీం మహతాం
వ్రజతి జనోఽల్పకోఽపి తమహం ప్రణతః కరుణమ్ ॥ ౨౫ ॥

పార్శ్వదా ఊచుః ।

పితరో త్వమసి స్వజనస్త్వమసి త్వమసీష్టగురుః సుహృదాత్మపతిః ।
త్వమసీశ్వర ఏవ చ నః పరమస్త్వమసి ద్రవిణం సకలం త్వమసి ॥ ౨౬ ॥

మూర్తిరువాచ ।

యత్సమృద్ధత ఏవ యాన్తి పదవీముచ్చాసం మహద్భిర్ముతాం
స్త్రీశూద్రాసురనీచపక్షిపశవః పాపాత్మజీవా అపి ।
యద్దీనా విబుధేశ్వరా అపి భవన్త్యరోచ్చిష్ణుతాస్తత్క్షణం
గోలోకాధిపతిం తమేవ హృదయే నిత్యం భజే త్వామహమ్ ॥ ౨౭ ॥

సావిత్రువాచ ।

త్వం సర్గకాలే ప్రకృతిం చ పూరుషం దృష్ట్వా స్వయోత్థాప్య తతస్తదాత్మనా ।
తత్త్వాని సృష్ట్వా మహదాదిమానితైర్నైకాన్విరాజో బహుధా ససర్జిత ॥ ౨౮ ॥
వైరాజరూపేణ జగద్విధాతృతాం స్వీకృత్య దేవాసురమానుషోరగాన్ ।
త్వం సావరం జగ్గమమీశ నిర్మమే త్వామాదికర్తారముపాశ్రితోఽస్మ్యహమ్ ॥ ౨౯ ॥

దుర్గోవాచ ।

ప్రియతయాఽధికయా హృది చిన్తనం విదధతే తవ యే భువి తే విభో ।
న పరమేష్ఠిసుఖం న దివః సుఖం న కమయన్తి ధర్తకనరేశతామ్ ॥ ౩౦ ॥
ప్రసభమర్చితమప్యతులం త్వయా సుఖమిదం సమవాప్య చ తత్ర తే ।
తదపహాయ న శక్తికృతః క్షణం తము నమామి చ సాత్వతనాయకమ్ ॥ ౩౧ ॥

నద్య ఊచుః ।

వరద నమనమాత్రం నామసక్కిర్తనం వా విదధతి తవ యే వై జ్ఞానతోఽజ్ఞానతో వా ।
జనిమృతీయమభీతేస్తానపి త్రాయమాణం నరసఖముపయాతాః స్మోఽద్య నారాయణం
త్వామ్ ॥ ౩౨ ॥

దేవపత్న్య ఊచుః ।

భువి ధృతాకృతేర్జన్మ ముక్తలం చరితమద్భుతం లోకపావనమ్ ।
భవతి నిర్గుణం సర్వమేవ తే భవసి నిర్గుణబ్రహ్మ యత్పరమ్ ॥ ౩౩ ॥
తవ సమాశ్రయాత్తామసా జనా అపి చ రాజసాః సాత్త్వికాశ్చ యే ।
సను భవన్తి తే నిర్గుణాస్తతో వయముపాస్మహే త్వాం హి నిర్గుణమ్ ॥ ౩౪ ॥

ఋషిపత్న్య ఊచుః ।

ఆర్తానామురువృజ్జనైస్త్రిధా చ తాపైః సర్వాపత్ప్రశమనమేకమేవ విష్ణోః ।

పాదాబ్జం తవ భవతీతి తద్వయం వై ప్రాప్తాః స్మః శరణమనన్త దేవదేవ ॥ ౩౫॥

పృథీవ్యువాచ ।

పూర్ణశారదసుధాకరాననం శారదాబద్ధలదీర్ఘతోచనమ్ ।

శ్రీవియోగబహుధా౭౭ర్తిమోచనం వా౭సుదేవమహమేకమాశ్రయే ॥ ౩౬॥

సరస్వత్యువాచ ।

నయనే మమాచ్యుత తవాతిసున్దరే ముఖశితరోచిషి చకోరతాం గతే ।

న హి గచ్ఛతో౭న్యత ఇతీయమేవ మే హృది మూర్తిరస్తు సతతం న హీతరా ॥ ౩౭॥

ఇతి శ్రీస్కన్దపురాణే వైష్ణవఖణ్డే వాసుదేవమాసమాహాత్యేయ పంచదశాధ్యాయాన్తర్గతం

దేవాదిభిః కృతం నారాయణస్తోత్రం సమాప్తమ్ ।

స్కన్దపురాణ । వైష్ణవఖణ్డ । వాసుదేవఖణ్డ । అధ్యాయ ౧౫/౧-౩౭॥

skandapurANa . vaiShNavakhaNDa . vAsudevakhaNDa . adhyAya 15/1-37..

Proofread by PSA Easwaran

Devadibhih Kritam Narayana Stotram

pdf was typeset on May 15, 2025

Please send corrections to sanskrit@cheerful.com

